

15 -ാം കേരള നിയമസഭ

9 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2288

13-09-2023 - ൽ മറുപടിയ്ക്ക്

മികച്ച ഭരണനേട്ടങ്ങൾക്ക് ലഭിച്ച അവാർഡുകളുടെയും അംഗീകാരങ്ങളുടെയും വിശദാംശങ്ങൾ

ചോദ്യം		ഉത്തരം	
ശ്രീ. എം. എം. മണി		ശ്രീ. പിണറായി വിജയൻ (മുഖ്യമന്ത്രി)	
(എ)	2011-2016 ലെ സർക്കാരിന് വിവിധ തലങ്ങളിൽ മികച്ച ഭരണനേട്ടത്തിനായി ലഭിച്ച അവാർഡുകളും അംഗീകാരങ്ങളും എന്തൊക്കെയാണെന്ന് വിശദമാക്കാമോ;	(എ)	2011-2016 ലെ സർക്കാരിന്റെ കാലത്ത് ലഭിച്ച അവാർഡുകൾ സംബന്ധിച്ച വിവരങ്ങൾ സമാഹരിച്ചു സൂക്ഷിച്ചിട്ടില്ല. 2016-2021 ലെ മുൻ സർക്കാരിനും നിലവിലെ സർക്കാരിനും വിവിധ തലങ്ങളിലെ ഭരണനേട്ടത്തിനായി ലഭിച്ച അവാർഡുകളും അംഗീകാരങ്ങളും സംബന്ധിച്ച വിവരങ്ങൾ അനുബന്ധമായി ചേർത്തിരിക്കുന്നു.
(ബി)	2016-2021 ലെ മുൻ സർക്കാരിനും നിലവിലെ സർക്കാരിനും വിവിധ തലങ്ങളിലെ ഭരണനേട്ടത്തിനായി ലഭിച്ച അവാർഡുകളും അംഗീകാരങ്ങളും എന്തൊക്കെയാണെന്ന് വിശദമാക്കാമോ?	(ബി)	2011-2016 ലെ സർക്കാരിന്റെ കാലത്ത് ലഭിച്ച അവാർഡുകൾ സംബന്ധിച്ച വിവരങ്ങൾ സമാഹരിച്ചു സൂക്ഷിച്ചിട്ടില്ല. 2016-2021 ലെ മുൻ സർക്കാരിനും നിലവിലെ സർക്കാരിനും വിവിധ തലങ്ങളിലെ ഭരണനേട്ടത്തിനായി ലഭിച്ച അവാർഡുകളും അംഗീകാരങ്ങളും സംബന്ധിച്ച വിവരങ്ങൾ അനുബന്ധമായി ചേർത്തിരിക്കുന്നു.

സെക്ഷൻ ഓഫീസർ

അനുബന്ധം

1. നീതി ആയോഗിന്റെ സുസ്ഥിര വികസനലക്ഷ്യ സൂചികയിൽ കേരളം ഒന്നാമതാണ്.
2. ഇന്ത്യയുടെ സർവ്വെയിൽ മികച്ച സംസ്ഥാനമായി കേരളം തിരഞ്ഞെടുക്കപ്പെട്ടു.
3. ട്രാൻസ്പരൻസി ഇന്റർനാഷണൽ ഇന്ത്യയും ലോക്കൽ സർക്കിൾസും ചേർന്നു നടത്തിയ ഇന്ത്യ കറപ്ഷൻ സർവ്വെയിലും 2019 -ൽ രാജ്യത്തെ ഏറ്റവും അഴിമതി കുറഞ്ഞ സംസ്ഥാനമായി കേരളം തിരഞ്ഞെടുക്കപ്പെട്ടു.
4. പാസ്പോർട്ട് അപേക്ഷകളുടെ പരിശോധനയിലെ കൃത്യതയ്ക്ക് കേന്ദ്രവിദേശകാര്യ മന്ത്രാലയം നൽകുന്ന അംഗീകാരത്തിന് കേരള പോലീസ് 2019-ൽ അർഹയായി.
5. നീതി ആയോഗ് ആരോഗ്യമേഖലയ്ക്കായി തയ്യാറാക്കിയ പ്രത്യേക റിപ്പോർട്ട് പ്രകാരം കേരളത്തിന് തുടർച്ചയായ രണ്ടുവർഷങ്ങളിൽ ഒന്നാം സ്ഥാനം ലഭിച്ചു.
6. നാഷണൽ ഫാമിലി ഹെൽത്ത് സർവ്വെയിൽ കേരളത്തിന് ഒന്നാം സ്ഥാനം ലഭിച്ചു.
7. മാതൃമരണ നിരക്ക് കുറഞ്ഞ സംസ്ഥാനത്തിനുള്ള പ്രധാനമന്ത്രി സുരക്ഷാ മാതൃത്വ അഭിയാൻ അവാർഡ് 2019-ൽ ലഭിച്ചു.
8. ദേശീയതലത്തിൽ മികച്ച ആശുപത്രികൾക്കുള്ള നാഷണൽ ക്വാളിറ്റി അഷ്വറൻസ് സ്റ്റാന്റേർഡിൽ ആദ്യ പന്ത്രണ്ടും കേരളത്തിൽ നിന്നുള്ള കുടുംബാരോഗ്യകേന്ദ്രങ്ങളാണ്. സംസ്ഥാനത്തെ 55 കുടുംബാരോഗ്യ കേന്ദ്രങ്ങൾ NQAS അംഗീകാരം നേടി.
9. 2019 ൽ ഇന്ത്യയിലെ ഏറ്റവും മികച്ച പ്രാഥമികാരോഗ്യ കേന്ദ്രമായി കയ്യൂർ കുടുംബാരോഗ്യകേന്ദ്രം മാറി.
10. 2019 ലെ ഭിന്നശേഷി ശാക്തീകരണ പ്രവർത്തനങ്ങളിൽ ഏറ്റവും മികച്ച സംസ്ഥാനത്തിനുള്ള പുരസ്കാരം കേരളത്തിന് ലഭിച്ചു.
11. 'ഭിന്നശേഷിനയം 2016' നടപ്പിലാക്കുന്നതിൽ മികവ് പുലർത്തിയ വ്യക്തികൾക്കും സ്ഥാപനങ്ങൾക്കും കേന്ദ്ര സർക്കാർ സാമൂഹികനീതി വകുപ്പ് നൽകുന്ന 2018 ലെ ദേശീയ അവാർഡ്.
12. എൻ.എച്ച്.എഫ്.ഡി.സി.യുടെ മികച്ച കോർപ്പറേഷനായി സംസ്ഥാന വികലാംഗ കോർപ്പറേഷനെ തിരഞ്ഞെടുക്കപ്പെട്ടു.
13. വയോജനസംരക്ഷണത്തിന് കേന്ദ്ര ആരോഗ്യമന്ത്രാലയത്തിന്റെ അവാർഡ്.
14. 2018-19, 2019-20 വർഷങ്ങളിൽ വനിതാ ശാക്തീകരണത്തിന് വേണ്ടി നടത്തിയ പ്രവർത്തനത്തിൽ ഏറ്റവും മികച്ച ചാനലൈസിംഗ് ഏജൻസിക്കുള്ള ദേശീയ അവാർഡ് വനിതാ വികസന കോർപ്പറേഷന് ലഭിച്ചു.
15. സ്കൂൾ വിദ്യാഭ്യാസ നിലവാരം വിലയിരുത്തുന്ന സ്കൂൾ എഡ്യൂക്കേഷൻ കേന്ദ്ര വിദ്യാഭ്യാസ വികസന സൂചികയിൽ കേരളം ഒന്നാമതെത്തി.
16. പെൺകുട്ടികൾക്ക് പഠന സൗകര്യം ഉറപ്പാക്കുന്നതിൽ ദേശീയ തലത്തിൽ കേരളം ഒന്നാമതാണ്.
17. 2019 ലെ രാജ്യത്തെ മികച്ച സർക്കാർ വിദ്യാലയങ്ങളുടെ പട്ടികയിൽ കോഴിക്കോട് നടക്കാവ് സ്കൂളിന് രണ്ടാം സ്ഥാനം ലഭിച്ചു.
18. സമഗ്രശിക്ഷാ പ്രവർത്തനങ്ങളുടെ സൂചികയിൽ കേരളം 2018-19, 2019-20 വർഷങ്ങളിൽ ഒന്നാം ഗ്രേഡിൽ എത്തി.
19. പ്രധാനമന്ത്രി സ്വച്ഛന്ദ്രത്വ പദ്ധതിയിൽ കേരളം ഒന്നാമതാണ്.

20. ദേശീയ ഗ്രാമീണ തൊഴിലുറപ്പുപദ്ധതിയിൽ മികച്ച നേട്ടം കൈവരിച്ച സംസ്ഥാനം കേരളമാണ്.
21. തൊഴിലുറപ്പു പദ്ധതിയിൽ മികവുറ്റ ജലസംരക്ഷണപ്രവർത്തനങ്ങൾക്ക് രാജ്യത്ത് ഒന്നാം സ്ഥാനം കേരളത്തിനാണ്.
22. ഐക്യരാഷ്ട്രസഭയുടെ ഏറ്റവും വലിയ പരിസ്ഥിതി പുരസ്കാരമായ 'ചാമ്പ്യൻ ഓഫ് എർത്തിന്' കൊച്ചിൻ ഇന്റർനാഷണൽ എയർപോർട്ട് ലിമിറ്റഡിനെ തിരഞ്ഞെടുത്തു.
23. 2019-20 ൽ ടെക്നോപാർക്കിന് ക്രിസിൽ - എ റേറ്റിങ് ക്രിസിൽ - എ സ്റ്റേബിൾ റേറ്റിങ് ലഭിച്ചു.
24. കേന്ദ്ര നഗര ഭവന മന്ത്രാലയത്തിന്റെ നഗര ബസ് സേവന പദ്ധതിക്കുള്ള പുരസ്കാരം കേരളത്തിന് ലഭിച്ചു. അനന്യത യാത്ര കൊച്ചി എന്ന പദ്ധതിക്കാണ് അവാർഡ്.
25. 2019 ലെ നാഷണൽ എനർജി കൺസർവേഷൻ അവാർഡ് - കേരളത്തിലെ എനർജി മാനേജ് മെന്റ് സെന്ററിനാണ് ലഭിച്ചത്.
26. ഫോറസ്റ്റ് സർവ്വേ ഓഫ് ഇൻഡ്യാ റിപ്പോർട്ട് അനുസരിച്ച് വനവിസ്തൃതി വർദ്ധിപ്പിച്ച സംസ്ഥാനങ്ങളിൽ കേരളം മുൻനിരയിലാണ്.
27. മികച്ച പ്രവർത്തനങ്ങൾക്ക് ദേശീയ പട്ടിക ജാതി വികസന കോർപ്പറേഷൻ ഏർപ്പെടുത്തിയ പുരസ്കാരം സംസ്ഥാന പട്ടികജാതി - പട്ടികവർഗ വികസന കോർപ്പറേഷന് ലഭിച്ചു.
28. 2021 പബ്ലിക് അഫയേഴ്സ് സെന്റർ പ്രസിദ്ധീകരിച്ച പബ്ലിക് അഫയേഴ്സ് ഇൻഡക്സിൽ വലിയ സംസ്ഥാനങ്ങളിൽ ഏറ്റവും മികച്ച ഭരണം കാഴ്ചവച്ച സംസ്ഥാനമായി കേരളം.
29. പ്രമുഖ റേറ്റിംഗ് കമ്പനിയായ ക്രിസിലിന്റെ പട്ടികയിൽ തിരുവനന്തപുരം ടെക്നോപാർക്കിന് എ-പ്ലസ് സ്റ്റേബിൾ എന്ന ഉയർന്ന സ്ഥാനം.
30. കേരള സംസ്ഥാന വെയർ ഹൗസിംഗ് കോർപ്പറേഷൻ ഭാരത സർക്കാരിന്റെ മിനിസ്റ്ററി ഓഫ് ഫിനാൻസിന്റെ സർട്ടിഫിക്കറ്റ് ഓഫ് അപ്രീസിയേഷൻ കരസ്ഥമാക്കിയിട്ടുണ്ട്.
31. ശ്രീ ചിത്തിര തിരുനാൾ കോളേജ് ഓഫ് എൻജിനീയറിംഗ് ഐ.ഇ.ഇ.ഇ.സ്റ്റുഡന്റ്സ് ചാപ്റ്ററിന് ഐ.ഇ.ഇ.ഇ. പി.ഇ.എസ്. കേരള ഘടകത്തിന്റെ 2021-ലെ സ്വർണ്ണ ഫലകം ലഭിച്ചു.
32. കേരള സംസ്ഥാന കയർ കോർപ്പറേഷന് 2018-19 വർഷത്തെ പ്രൊഡക്ടിവിറ്റി കൗൺസിലിന്റെ അവാർഡ് 2021 ഫെബ്രുവരിയിൽ ലഭിച്ചു.
33. സംസ്ഥാന നാഷണൽ സർവ്വീസ് സ്കീമിന് നാഷണൽ സർവ്വീസ് സ്കീം ദേശീയ അവാർഡ്.
34. സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡിന് Society of Indian Aerospace Technologies & Industries (SIATI) Award - 2022, പ്രതിരോധ മേഖലയിൽ പ്രവർത്തിക്കുന്ന 10 കമ്പനികളിൽ ഒന്നായി Industry Outlook Magazine സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡിനെ തിരഞ്ഞെടുത്തു. Hindustan Aeronautics Limited ഏറ്റവും മികച്ച ഫോർജിംഗ് കമ്പനി എന്ന പുരസ്കാരം ലഭിച്ചു.
35. യുണൈറ്റഡ് ഇലക്ട്രിക്കൽ ഇൻഡസ്ട്രീസ് ലിമിറ്റഡിന് ഫാക്ടറിസ് ആന്റ് ബോയിലേഴ്സിന്റെ 2020-ലെ സുരക്ഷാ അവാർഡ്.
36. ട്രാവൻകൂർ ടൈറ്റാനിയം പ്രോഡക്റ്റ്സ് ലിമിറ്റഡിന് Certificate of Appreciation from Bureau of Indian Standards, മികച്ച നിലയിൽ കമ്പനിയിൽ കൃഷി രീതികൾ നടപ്പാക്കിയതിന് കൃഷി വകുപ്പിൽ നിന്നുള്ള ഒന്നാം സമ്മാനം, സംസ്ഥാന കർഷക അവാർഡ് 2020, BIS Certification എന്നീ പുരസ്കാരങ്ങൾ.
37. കേരളസംസ്ഥാന ഫിലിം ഡവലപ്മെന്റ് കോർപ്പറേഷന്റെ "നിഷിദ്ധോ" എന്ന ചിത്രത്തിന് കേരള സംസ്ഥാന ചലച്ചിത്ര പുരസ്കാരവും ഒട്ടാവ ഇൻഡ്യാൻ ഫിലിം അവാർഡും, ചിത്രത്തിന്റെ

സംവിധായികയ്ക്ക് 26-ാമത് IFFK യിൽ മികച്ച ഇൻഡ്യൻ നവാഗത സംവിധായികയ്ക്കുള്ള FFSI K.R.Mohanam അവാർഡും ലഭിച്ചു. കേരള സംസ്ഥാന ഫിലിം ഡവലപ്മെന്റ് കോർപ്പറേഷന്റെ തിരുവനന്തപുരം കൈരളി തിയേറ്ററിന് 26-ാമത് IFFK യിൽ മികച്ച സാങ്കേതിക സൗകര്യങ്ങൾക്കുള്ള തിയേറ്റർ എന്ന അംഗീകാരം ലഭിച്ചു.

38. 2021 ലെ ദേശീയ ഇ-ഗവേണൻസ് അവാർഡ് കേരളാ പോലീസിന് ലഭിച്ചു.
39. ആരോഗ്യ രംഗത്തെ മികച്ച പ്രകടനം കാഴ്ചവെച്ച സംസ്ഥാനത്തിനുള്ള ഇന്ത്യാ ട്രൂഡേ 2022 അവാർഡ് കേരളത്തിന്.
40. ലോകത്തിലെ ഏറ്റവും വലിയ ട്രാവൽ ഷോയായ വേൾഡ് ട്രാവൽ മാർക്കറ്റിന്റെ ജലസംരക്ഷണ മേഖലയിലെ പ്രവർത്തനങ്ങൾക്കുള്ള 2022 ലെ അന്താരാഷ്ട്ര പുരസ്കാരം ഉത്തരവാദിത്ത ടൂറിസം മിഷന്റെ വാട്ടർ സ്ട്രീറ്റ് പദ്ധതിക്ക്.
41. കേരളം നടപ്പാക്കുന്ന പങ്കാളിത്ത സൗഹൃദ കാരവൻ ടൂറിസം പദ്ധതിയായ 'കാരവൻ കേരളം' ഇന്ത്യാ ട്രൂഡേ മാഗസിന്റെ പുരസ്കാരം. “ബെസ്റ്റ് എമർജിങ് സ്റ്റേറ്റ് ഇൻ ഇന്നൊവേഷൻ” വിഭാഗത്തിലാണ് കാരവൻ ടൂറിസം “എഡിറ്റോഴ്സ് ചോയ്സ്” പുരസ്കാരത്തിന് അർഹമായത്.
42. 2023 ജനുവരിയിൽ ന്യൂയോർക്ക് ടൈംസ് തിരഞ്ഞെടുത്ത ലോകത്ത് കണ്ടിരിക്കേണ്ട 52 ടൂറിസം കേന്ദ്രങ്ങളിൽ കേരളവും. ടൂറിസം കേന്ദ്രങ്ങളുടെ പട്ടികയിലാണ് കേരളത്തെയും തിരഞ്ഞെടുത്തത്.
43. 2023 ലെ മാനേജ്മെന്റ് ഇഫക്ടീവ്നെസ് ഇവാല്യൂവേഷൻ ഓഫ് ടൈഗർ റിസർവ് ഇൻ ഇന്ത്യാ, റിപ്പോർട്ട് പ്രകാരം 94.38 സ്കോർ നേടി പെരിയാർ ടൈഗർ റിസർവ് 1-ാം സ്ഥാനത്തെത്തി.
44. തൊഴിലുറപ്പ് പദ്ധതിയിൽ സമ്പൂർണ്ണ സോഷ്യൽ ഓഡിറ്റിംഗ് കൈവരിച്ച ആദ്യ സംസ്ഥാനമായി കേരളം.
45. ദിൻ ദയാൽ അന്ത്യോദയ യോജന ദേശീയ നഗര ഉപജീവന ദൗത്യം (എൻ.യു.എൽ.എം) മികച്ച രീതിയിൽ നടപ്പാക്കുന്ന സംസ്ഥാനങ്ങൾക്ക് കേന്ദ്ര ഭവന നഗരകാര്യ മന്ത്രാലയം ഏർപ്പെടുത്തിയ 2021-22 ലെ സ്റ്റാർക്ക് റാങ്കിംഗിൽ കേരളം രണ്ടാം സ്ഥാനം.
46. 2023 ലെ ദേശീയ പഞ്ചായത്ത് രാജ് അവാർഡുകളിൽ കേരളത്തിന് 5 അവാർഡുകൾ. ആലപ്പുഴ ജില്ലയിലെ ചെറുതന ഗ്രാമപഞ്ചായത്തിന് രാജ്യത്തെ ഏറ്റവും മികച്ച ശിശുസൗഹൃദ ഗ്രാമപഞ്ചായത്തിനുള്ള ഒന്നാം റാങ്കും, വീയപുരം ഗ്രാമപഞ്ചായത്തിന് അടിസ്ഥാന സൗകര്യങ്ങളിൽ സ്വയംപര്യാപ്തതയുള്ള രാജ്യത്തെ ഒന്നാം റാങ്കും ലഭിച്ചു. മലപ്പുറം ജില്ലയിലെ പെരുമ്പടപ്പു ഗ്രാമപഞ്ചായത്തിന് ജലലഭ്യതയിൽ സ്വയംപര്യാപ്തതയുള്ള രാജ്യത്തെ രണ്ടാം റാങ്കും, തൃശൂർ ജില്ലയിലെ അളപ്പനഗർ ഗ്രാമപഞ്ചായത്തിന് സദ്ഭരണത്തിനുള്ള മൂന്നാം റാങ്കും ലഭിച്ചു.
47. 2020-21 സാമ്പത്തിക വർഷത്തെ സ്റ്റാർക്ക് റാങ്കിങ്ങിൽ ദേശീയ തലത്തിൽ കേരളത്തിന് ഒന്നാം സ്ഥാനം ലഭിച്ചു. പദ്ധതി നിർവ്വഹണത്തിന്റെ മികവ് പരിഗണിച്ച് കേന്ദ്ര ഭവന നഗരകാര്യ മന്ത്രാലയം ആണ് സംസ്ഥാനങ്ങൾക്ക് സ്റ്റാർക്ക് റാങ്കിംഗ് അവാർഡുകൾ നൽകിവരുന്നത്.
48. കോവിഡ് കാലത്ത് രാജ്യത്ത് ഏറ്റവും മികച്ച രീതിയിൽ ഓൺലൈൻ വിദ്യാഭ്യാസം നടപ്പാക്കി കേരളം. ആനുവൽ സ്റ്റാറ്റസ് ഓഫ് എജ്യൂക്കേഷൻ റിപ്പോർട്ട് പ്രകാരം കേരളം മുൻപന്തിയിൽ. ഗ്രാമങ്ങളിലെ 91 ശതമാനം കുട്ടികൾക്കും ഓൺലൈൻ വിദ്യാഭ്യാസം ലഭ്യമാക്കി.
49. ലോകത്തെ ഏറ്റവും മികച്ച പബ്ലിക് ബിസിനസ്സ് ഇൻക്യുബേറ്റർ അംഗീകാരം കേരള സ്റ്റാർട്ടപ്പ് മിഷൻ സ്വീഡിഷ് ഗവേഷണ സ്ഥാപനമായ യു.ബി.ഐ ഗ്ലോബൽ പ്രസിദ്ധീകരിക്കുന്ന വേൾഡ് ബഞ്ച്മാർക്ക് സ്റ്റഡിയിലാണ് കേരള സ്റ്റാർട്ടപ്പ് മിഷൻ ഈ നേട്ടം കൈവരിച്ചത്.

